



## سوال

عذاب قبر جسم کو دیا جاتا ہے یا روح کو

## جواب

السلام علیکم ورحمة اللہ وبرکاتہ

عذاب قبر جسم کو دیا جاتا ہے یا روح کو۔؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلوة والسلام علی رسول اللہ، أما بعد!

عذاب قبر برحق اور قرآن و سنت کی نصوص سے ثابت ہے، اس پر ایمان لانا ہر مسلمان پر واجب اور ضروری ہے، ان کا منکر قرآن و حدیث کا منکر اور دائرہ اسلام سے خارج ہے۔

شیخ ابن باز فرماتے ہیں کہ متواتر نصوص سے عذاب قبر ثابت ہے، برابر ہے کہ میت کو قبر میں دفن کیا گیا ہو یا وہ جل کر راکھ بن گیا ہو یا اسے دزدے کھا گئے ہوں۔ اور اصل عذاب روح کو ہوتا ہے، جو سلامت رہتی ہے۔ اور اس عذاب کی کیفیت کیا ہے وہ اللہ کے علاوہ کوئی نہیں جانتا۔ اب یہ ضروری نہیں ہے کہ وہ عذاب ہمیں بھی نظر آئے، بسا اوقات انسان سویا ہوتا ہے اور خواب میں دور دور کے سفر کر رہا ہوتا ہے لیکن اس کے پاس بیٹھے آدمی کو اس کے بارے میں کچھ علم نہیں ہو پاتا۔

جبکہ جہنم میں عذاب جسم کو دیا جائے گا، جیسا کہ متعدد روایات میں جہنمی کے جسم کے حوالے سے گفتگو کی گئی ہے۔

حدامہ عمدی واللہ اعلم بالصواب

فتویٰ کمیٹی

محدث فتویٰ